

ہے جب دوا کٹھی ہو جائیں گی اس وقت اٹھاؤں گا۔

5- جو عورتیں اپنی زندگی میں صرف خوبصورت رہی ہوتی ہیں ان کے لیے تو بڑھاپا موت ہے جی (شمسی) (بیمہ صاحبہ)۔

6- جب دوست ایہ کہن لگ جان کہ شاہ جی آج تاں بہت جوان نظر آ رہے او سمجھو بڑھاپا آ گیا اے اور چھا گیا اے۔

7- میں بوڑھا آدمی ہوں اور میں نے بڑے خوفناک دن اور سہناک راتیں گزاری ہیں اور کئی کئی سال اندیشوں نے مینوں مارکٹ کے فنا کردتا لیکن یہ سارے واقعات میرے پروار نہیں ہوئے بس ڈراندے ای رہے۔

"Old Age"

☆ بڑھے ہونا ایک نہایت ای بُری عادت اے جو نئی انسان بڑی عمر ماں پہنچ کے سکھ جاتا اے۔ اگر اوہ مصروف رہے اور مسجد آندا جاندا رہے تاں ایسے بُری عادت پے ای نہیں سکدی۔

☆ ڈاکٹر نے کہا ”اماں! میں تیریاں سب بیماریاں سن لیاں ایں۔ میں آپ نوں جوان نہیں بنا سکدا۔“ اماں بولی ”میں کد کہندی ایں جوان بنا دے۔ میں تاں کہندی ایں بڑھا کی بنا دے۔ ایہ راہ ماں کیا پھسار رکھیا اے۔“

☆ دل کی عمر کا اندازہ سفید بالوں سے نہیں لگایا جاسکتا جی۔

☆ واہ جی واہ ایہہ ٹینک آپ پر بہت ای سوہنی لگدی اے۔ دس سال جوان لگدے او اپنی عمرتے۔ پھر میں یہ نہیں لوں گی۔ کیونکہ جب بھی اُتاروں گی عمر میں دس سال کا اضافہ نظر آیا کرے گا۔

☆ لڑکیوں نے پوچھا ”اماں! آپ اس عمر میں پہنچ کر بھی اتنی خوبصورت نظر آتی ہیں تو آپ کو نسامیک اپ استعمال کرتی ہیں۔“ کہنے لگی ”میں ہونٹوں پر سچائی کی سرخی لگاتی ہوں۔ آواز میں دعا کے الفاظ استعمال کرتی ہوں۔ آنکھوں میں ترس کا اور شفقت کا سرمہ ڈالتی ہوں۔ ہاتھوں پر خیرات کا لوشن استعمال کرتی ہوں۔ جسم کے لیے اپنے فکر کے لیے صداقت اور راستی استعمال میں لاتی ہوں اور دل کے لیے محبت کی ٹانک استعمال کرتی ہوں اور اب میں آپ کے سامنے ہوں۔“

☆ دیکھیں جی! اگر کوئی شے بوڑھی ہے یا پرانی ہے یا عمر رسیدہ ہے تو یہ اس بات کی دلیل ہے کہ یہ چیز رہنے کے قابل تھی اس لیے رہی اور رہتی چلی جا رہی ہے۔ پُرانے خاندان ہیں۔ پُرانی رسمیں ہیں۔ پُرانی روایتیں ہیں یہ سب اس لیے زندہ ہیں کہ زندہ رہنے کے قابل ہیں۔ ان کے تسلسل کے ساتھ قائم رہنا ہی اس بات کی دلیل ہے کہ واقعی یہ گارنٹی والی چیزیں تھیں۔ (ان کے تسلسل کی گارنٹی اس بات کی ضامن ہے کہ کوالٹی اچھی تھی) آپ ایک اعلیٰ پُرانی قدر کوئی چیزوں کے طوفان میں غرق کر دیں تو نئی چیزوں سے جب زمانہ اچھائیاں اخذ کرے گا تو وہ پُرانی اعلیٰ قدر بھر بھر کر ساتھ آ ملے گی۔ پرانی وضع کی مہمان نوازی پُرانی شرافت، اخلاقی تقاضے، تجارت

میں ایمانداری یہ سب ایسی چیزیں ہیں کہ مر نہیں سکتیں۔ لوٹ لوٹ کر پھر واپس آئیں گی۔

☆☆☆

خاں صاحب اپنے خیالوں میں غلطیاں و بچپاں رہتے تھے، لیکن مجھ پر اللہ کی خصوصی رحمت تھی۔ ہر مقام پر ہر جگہ یہ رحمت مجھے خصوصی توجہ بڑے وقار سے مفتا مفت مل جاتی۔ اس کی نہ میں حق دار تھی نہ میرا کوئی میرٹ ہی تھا۔ بس کچھ اوپر تھیں رحمت تھی جو توجہ خاص بن کر مجھ پر ملتی بلکہ پھوار بن کر برستی رہتی۔

یہاں ہی سے میرے اس اعتقاد کی بنیادی لگی کہ صحت، عزت اور رزق خصوصی طور پر اللہ کی دین ہے اور وہ جنسوں کو بعض پر ترجیح دیتا ہی چلا آیا ہے۔ اس کے باوجود سستی اور جدد جہد کا حکم بھی ہے کہ انسان اپنی محنت سے ان نعمتوں کو اپنے نو پر حلال کرتا رہے۔

جب میں گورنمنٹ کالج میں داخلہ لے چکی تو مجھ پر پروفیسراں کی توجہ نارنج کی طرح پڑنے لگی۔ مجھے کالج میں پروفیسر سعید سے دوبارہ ملنے کا اتفاق ہوا۔ میں ان سے دھرم سالے میں پہلے بھی پڑھ چکی تھی۔ دسویں کا امتحان دینے کے بعد میری والدہ مجھے ایٹلی لاہور بھیجنا نہ چاہتی تھیں۔

دھرم سالہ میں لڑکوں کا کالج تھا جہاں میرا بھائی فٹ ایئر میں داخل تھا۔ وہ یہ نہیں چاہتا تھا کہ میں اُن کے ساتھ کالج میں مخلوط تعلیم کی قہاتوں کے حوالے ہو جاؤں۔ میری والدہ مجھے آگے پڑھانا بھی چاہتی تھیں اور نظروں سے دور بھی بھیجنا نہ چاہتی تھیں۔ انہوں نے لبرل تعلیم یافتہ والدین کا ایک گروپ بنایا اور ان کی اعانت اور حوصلہ افزائی سے لور دھرم سالہ میں بازار سے کچھ ہی اوپر ایک کوٹھی کرائے پر لی اور ایف اے تک کلاسیں شروع کر دیں۔

اس کالج میں صرف ہمارا Batch زیر تعلیم تھا۔ ہمارے گروپ میں مولانا گیلان سنگھ، مہندر کالسی اور طیبہ لکا بڑے سچے مہمانوں کی سادہ سی لڑکیاں تھیں۔

ہمارے کالج سے وہ سڑک گزرتی تھی جو اوپر دھرم سالہ کی طرف رواں دواں تھی۔ اوپر دھرم سالہ انگریزوں کے گورکھا پلٹن کی چھاؤنی تھی اور یہاں ہی ایک بڑا وی آئی پی قسم کا بازار تھا جس میں ایک پارسی تاجر ناروجی کی دکان تھی۔ یہاں ٹین کے ڈبوں میں پیک بھل، جیم، چیز، مکھن، Sausages اور وہ سارا الم غلم ملا تھا جو انگریز سولجر کھانا پسند کرتے تھے۔

گورکھا سپاہیوں نے بھی انگریزوں کے ساتھ رہ رہ کر ساری شیئیں اور Tatste اپنا لیے تھے جن کی وجہ سے وہ ہر قوموں سے مختلف ہو گئے تھے۔ ترائی کی یہ سڑک کو کوئی بازار کے چوراہے سے بانیں ہاتھ تھی۔ دائیں ہاتھ نکلنے والی سڑک گھنیا را کی طرف جاتی تھی جہاں ایک چھوٹی وائر فال گھنیا را تھی۔

اس سڑک پر کو کوئی بازار سے کوئی دو سو میٹر دور ”ہمالیہ ٹاکنز“ سینما تھا۔ سینما سڑک سے اتر کر بنایا گیا تھا، لیکن Bill Board لب سڑک لگتے تھے اور بازار میں بھی عین چوراہے پر بڑا بورڈ نصب ہوتا جس پر لکھا ہوتا

اس ”آج شب کو“ ہم نہ جانے کیوں کبھی سمجھ نہ پائے اور اسے ملا کر آجسکو ہی پڑھتے رہے۔ مجھے معلوم نہ تھا کہ

آجسکو کے کیا معنی ہیں اور کسی سے پوچھنے کی ہمت بھی نہ تھی۔ اس سینما کے مالک دھر سالے میں ہمارے ہمسائے تھے اور پشاور کے ہندو Settlers تھے۔ اپنی وضع قطع سے یہ بھائیہ گھرانہ پٹھان لگتا تھا۔ ان کے مرد سروں پر پٹھانی پکے پہنتے اور لڑکیاں باہر نکلنے پر سروں پر چادریں اوڑھ کر جایا کرتیں۔

ولم گیان سنگھ کا گھر ہمارے یعنی 1- ٹمپل روڈ جانے والی سڑک کی بائیں طرف تھا۔ اس سے اوپر گھنا جنگل اور لیڈیز کلب تھا۔ گیان سنگھ بزنس میں تھے۔ اُن کی بیس دھرم سالہ سے کانگڑہ اور دھرم سالہ سے پٹھان کوٹ کی طرف شیڈول سے چلتی تھیں۔ ولما کا ایک بھائی سندھ میں حرمتا بنے میں مارا گیا تھا، لیکن یہ عہد نہ میڈیا کا تھا۔ نہ ٹیلی ویژن کا۔ وہ اپنی امارت کا اظہار گفتگو میں نہیں کرتے تھے۔ ولما اور میں نے بی اے تک اکٹھے ہی تعلیم پائی۔

دوسری اہم لڑکی مہندر کالسی تھی۔ وہ کالسی سٹیٹ کی مہارانی کی بیٹی تھی اور مہارانی بھی وہ ٹھکے دار خاتون جو مردانہ لباس پہنتی تھی۔ برجس چڑھا کر سر پر سولو ہیٹ لے کر وہ بینڈ ماسٹروں جیسی تھڑی بغل میں دبا کر وائسرائے کے دربار میں جایا کرتی اور وائسرائے بہادر اُس کے لیے کھڑا رہتا۔

مہندر کالسی سکول سے کچھ ہی اوپر ایک خوبصورت سی کوٹھی میں رہتی تھی۔ پیدل کالج آتی اور میرے ساتھ والی کرسی پر بیٹھا کرتی۔ نہ کبھی اُس کے ہونٹوں پر کالسی ریاست کا نام آیا نہ اُس نے اپنی پھوپھی صاحبہ کی کبھی کوئی ذکر کیا۔ وہ عہد Status کو بگھارنے کا نہیں تھا۔ لوگ اپنی خوبیوں کو چھپانے اور عوام کا حصہ بنے رہنے پر مان کرتے تھے۔

تیسری وی آئی پی لڑکی طیبہ عتیق اللہ تھی۔ ان کے والد کی بھی ایک چھوٹی سی ریاست تھی۔ اگر کبھی آپ کو دھرم سالہ دیکھنے کا اتفاق ہوا ہو یا آپ نے اس کا نقشہ دیکھا ہو تو آپ کو معلوم ہوگا کہ یہ شہر پہاڑی پر آباد تھا۔ ایک سڑک تھی جو لوہر دھرم سالہ سے آہٹ دھرم سالہ کی طرف کوتوالی بازار کے چوراہے سے ہو کر جاتی تھی۔

اس شہر سے نشیب کی طرف بہت بڑی وادی تھی جس میں بھیڑی خانہ اور ریاست نکا عتیق اللہ تھی۔ طیبہ کا خاندان دھرم سالہ میں ہی قنبلی موڑ والی سڑک پر تھا۔ طیبہ کالج بھی پیدل ہی آتی تھی حالانکہ اُن کے گھر میں کار تھی۔

میں نے ان لڑکیوں کا تعارف آپ سے اس لیے کرایا کہ ان کے خیر والدین کی بدولت میری والدہ نے ایک پرائیویٹ کالج کھولا۔ جس میں فل ٹائم صرف ایک پروفیسر مس متھانی تھی جو کیرالا سٹیٹ سے آئی تھی۔ ان کے علاوہ باقی تمام پروفیسر گورنمنٹ کالج فار بوائز سے چل کر آتے تھے۔

یہاں پر مجھے پروفیسر سرداری لعل سے ریاضیات پڑھنے کا اتفاق ہوا اور حسن اتفاق ملاحظہ کیجئے کہ بعد میں کنیر ڈ کالج میں بھی میں اور ولم گیان سنگھ ان سے میتھ پڑھتے رہے۔ مس متھانی بھی ہمیں دوبارہ کنیر ڈ میں اکناکس پڑھاتی رہیں، لیکن پروفیسر سعید سے کنیر ڈ میں ساتھ چھوٹ گیا۔

کشمیری النسل خواجہ سعید نے ہمیں ایف اے میں غالب کی چاٹ لگا دی۔ انہوں نے ہمیں پورا دیوان غالب شعر بہ شعر ترکیب در ترکیب، حرف بہ حرف پڑھایا۔ غالب کے ذومعنی ابہام سے پُر اور باعث بحث شعروں پر وہ عموماً کہا کرتے ”یہ بات یوں ہے اور وہ بات یوں ہے۔ سمجھ نہیں آتی۔“ یہ جملہ ہماری تفریح کا باعث تھا۔ تب ہمیں علم نہ تھا کہ اصلی تحقیق کی روح سمجھنے والے کا یہی رویہ اُسے زندگی سمجھنے میں مدد دیتا ہے۔

”سائنس یوں کہتی ہے۔ مذہب یوں کہتا ہے۔ سمجھ میں نہیں آتی۔ وہ بات یوں ہے اور یہ بات یوں ہے۔“
 ”ماں باپ یوں کہتے ہیں۔ بیوی یوں کہتی ہے۔ سمجھ نہیں آتی۔“
 ”بہن بھائی یوں کہتے ہیں۔ دوست یوں کہتے ہیں۔ سمجھ نہیں آتی۔“

پروفیسر خواجہ سعید سے دوبارہ گورنمنٹ کالج میں ملاقات ہوئی۔ انہوں نے نہ تو کبھی دھرمسالے کا ذکر کیا۔ نہ کسی قسم کی خاص مراعات ہی دیں۔ باقی تمام طالب علموں کی طرح انہوں نے مجھے قبول کر لیا۔ وہ ہر لیکچر میں عام طور پر چوتھی صدی ہجری کا ذکر نہیں نہ کہیں ضرور لاتے اور اُسے بیسویں صدی تک کھینچ کھانچ کر ایک ہی لڑی میں پرو دیتے۔ اُن کے سامنے ہم نے چوتھی صدی ہجری کا ذکر اتنی مرتبہ سنا کہ لڑکوں نے اُن کا نام ہی ”چوتھی صدی ہجری“ رکھ دیا۔ جب بھی وہ بچوں میں آتے.... ہولے ہولے ”چوتھی صدی ہجری“ کی کھسر پھسر سنائی دیتی۔

دوسرے پروفیسر جن کا ذکر میں ذرا پہلے کر چکی ہوں اثر صاحب تھے۔ اثر صاحب بھی میرے معاملے میں Protective تھے۔ انہیں معلوم تھا کہ میری اردو کمزور ہے اور اردو ادب کی معلومات نا کافی۔ وہ بھی چاہتے تھے کہ جتنی حد ممکن پر میرے عیب و مفرت بہت باشند رہیں۔ اُن دنوں میں لیڈی میٹلیکین سے ساندہ کلاں میں شفٹ ہو چکی تھی۔ کرشن عمر سے بس لے کر گورنمنٹ کالج آتی۔ ساندہ میں موی کا ساتھ چھوٹ گیا۔ اب میرے ساتھ باڈی گارڈ کے طور پر آج بھی رہا۔

مجھے اثر صاحب کی ایک خصوصی مہربانی آج تک یاد ہے۔

ففتھ ایئر کے امتحان تھے۔ جب میں کمرۂ امتحان میں پہنچی تو مسٹرن اعلیٰ نے مجھے ہال میں داخل ہونے سے منع کر دیا۔ پتہ نہیں کیوں خاں صاحب اپنی سیٹ سے اُٹھ کھڑے ہوئے، لیکن نہ وہ میری طرف بڑھے نہ مسٹرن اعلیٰ ہی کی طرف۔ شاید کسمسا کر رہ گئے۔

میں بھاگی بھاگی کنٹرولر امتحانات کے دفتر میں پہنچی.... وہ اقبال پر انگریزی میں کوئی مقالہ لکھ رہے تھے۔ مجھے حیرت سے پردستک دیتے دیکھ کر بولے ”کم ان چائلڈ۔“

میں اندر گئی اور لجاجت سے بولی.... ”سر میرا پرچہ ہے اور وہ مجھے اندر داخل نہیں ہونے دیتے۔“
 ”بٹ چائلڈ! آدھا گھنٹہ ہو گیا ہے۔ پرچہ آؤٹ ہو چکا ہے۔ اندر رولز اب کوئی ہال میں داخل نہیں ہو سکتا....“
 ”میں کیا کرتی سر.... کرشن نگر سے بس نہیں ملی نام پر۔“
 ”کم ودی.... آؤ۔“

وہ آگے آگے چلے۔ میں میسنی صورت پیچھے پیچھے ہوئی۔ اس وقت اُن کی عمر بمشکل تمام چالیس یا لیس برس تھی۔ لیکن وہ مجھے خزاں رسیدہ بوڑھے نظر آئے۔ پھر چائلڈ چائلڈ کہنے والا میرے لیے فادر فلڈر بن گیا۔ پتہ نہیں انہوں نے مسٹرن اعلیٰ سے کیا کہا مجھے پرچہ بھی مل گیا۔ سیٹ بھی اور جوابات رقم کرنے والی خالی کاپی بھی۔

عجیب سا اتفاق ہے کہ اپنی نالائقی کے باوجود میں ففتھ ایئر میں فٹ آئی اور خاں صاحب سکینڈ.... پتہ نہیں یہ خاں صاحب کی کرم نوازی تھی کہ پروفیسروں کی مہربانی، لیکن ایک بار پھر مجھے اہلیت نہ ہونے کے باوجود اللہ کی مہربانی سے

عزت مل گئی۔

سعید صاحب اور اثر صاحب کے علاوہ دوسرے پروفیسراں بھی ہمیں زیادہ تر انگریزی میں پڑھاتے تھے اور بڑی اعلیٰ Guidance دیتے تھے۔

پروفیسر آفتاب احمد ہمیں تنقید کا پرچہ پڑھاتے تھے۔ وہ زیادہ تر ایسی انگریزی کتابوں کا ذکر کرتے جن کا نام بھی ہم نے نہ سنا تھا۔ کبھی کبھی ایسی کتابیں اُن کے پاس ہوتیں جو وہ خاں صاحب کو اُدھار دے دیتے اور ایک طرح سے عمومی رابطے میں خصوصی توجہ کے مرتکب ہوتے۔ پروفیسر صاحب نے بہت بعد میں غالب پر بہت کام کیا اور انگریزی اور اردو دونوں میں معرکے کی کتابیں لکھیں، لیکن یہ باتیں بعد کی ہیں۔

ڈاکٹر شیخ عنایت اللہ ہمیں عربی کا پرچہ پڑھاتے تھے۔ وہ لیڈی میٹلیکین میں بی بی کی کلاسوں کو لیکچر دینے آ کر کرتے تھے اور میری والدہ سے اُن کی واقفیت تھی۔ کالج میں داخل ہونے کے بعد سب سے پہلے امی نے ڈاکٹر شیخ عنایت اللہ سے ہی استدعا کی کہ وہ میرا خیال رکھیں۔ جب بھی وہ ہماری کلاس لیتے ایک ہی جیسے سے لیکچر کا اجراء کرتے..... ”قدسیہ تو جدو.....“

جاتے وقت بھی وہ ہمیشہ پوچھتے..... ”قدسیہ کیا تمہیں سمجھ آئی؟“

کبھی کبھی جب وہ دروازے تک ہی پہنچے ہوتے تو کوئی نہ کوئی لڑکا ہولے سے کہتا..... ”قدسیہ تو جدو۔“

وہ بلیک بورڈ پر عربی حروف لکھتے۔ عربی میں جمع بنانے کے طریقے اور مثنیہ کے لیے خصوصی انداز سمجھاتے..... مجھے شاید ایک حرف بھی پلے نہ پڑتا لیکن فقہ ایئر میں چھٹیوں کے دوران جب میں کوئے گئی تھی جہاں مجھے میری ڈاکٹر خال نے پروفیسر محمد صادق سے عربی کی ٹیوشن لگوا دی تھی۔ اتنے بڑے سکالر کی محنت اور توجہ سے میں عربی کی گرامر کچھ کچھ سمجھ گئی تھی۔

لیکن سب سے زیادہ محبت ہمیں صوفی غلام مصطفیٰ تبسم سے ملی۔

کلاس میں آ کر حکم لگاتے ”اٹھو اشفاق! یہ غزل پڑھو۔“

کبھی کہتے..... ”قمر! اس شعر کی تشریح کرو۔“

”بتاؤ متنازع فیہ کے ججے کیا ہیں؟“

اس کلاس میں خاں صاحب خوب کھل کھیلتے۔ جان جان کر اٹک اٹک کر شعر کو بے وزن کر کے پڑھتے۔ صوفی صاحب جھڑکیاں دیتے۔ وہ جھڑکیاں سہہ کر منہ بناتے۔ دوبارہ شعر پڑھتے اور زیادہ خرابی بسیار پیدا کرتے اور لعن طعن سہتے۔ کسی اور کی باری بھی ہوتی تو خاں صاحب اُنھ کر شعر پڑھنے لگ جاتے۔ یہاں ہی سے خاں صاحب اور صوفی صاحب کی چھیڑ چھاڑ سے گزر کر دوستی کی بنیاد رکھی گئی۔

صوفی صاحب ہمارے ساتھ پانچویں جماعت کے طالب علموں کا سا سلوک کرتے۔ ہم کسی پروفیسر کی آمد پر کھڑے نہیں ہوتے تھے، لیکن صوفی صاحب کے آتے ہی فوراً سیلوٹ کرنے کے انداز میں اُنھ جاتے اور باجماعت سلام کرتے۔ ہمیں کھڑا پا کر وہ علیکم السلام وعلیکم السلام کہتے اور بیٹھنے کا اشارہ کرتے۔ پھر دو ایک شعر

پہلو کی اشعار کی تقطیع کرتے

فاعلاتن فاعلاتن فاعلات

اُن کے منہ سے اشعار کی بندربانٹ بڑا آسان سا کام لگتا، لیکن گھر آ کر جب شعروں کو طبلے کی تھاپ میں سے کی کوشش کی جاتی تو شعر کا ستیاناس ہو جاتا۔ صوفی صاحب جانتے تھے کہ کلاس میں ایک ہی گنیا آدمی ہے باقی سارا بھگت مال ہے۔ اُن کا من چاہا شاگرد اشفاق احمد ہی تھا..... عموماً جملہ یوں شروع کرتے..... ”اوئے پٹھانا ٹرن ٹو بیج تیرے بچا (52) اور غزل پڑھ۔“ خاں صاحب بڑی مشکل سے انگلی کو تھوک لگا کر صفحہ باون نکالتے اور شعریوں پڑھتے کہ کوئی محنت محنت احساس کمتری میں مبتلا نہ ہو جائے۔

صوفی صاحب سے محبت اور دوستی کا رشتہ بھی ہمیشہ قائم رہا۔ جب خاں صاحب دیال سنگھ کالج میں پروفیسر لگ گئے تو کبھی کبھی صوفی صاحب سے ادبی محفلوں میں متھ بھیڑ ہو جاتی۔

صوفی صاحب کہتے..... ”اوئے اشفاق! ملازم ہو گئے ہیں؟“

”جی صوفی صاحب۔“

”تنخواہ ملتی ہے؟“

”ہاں جی۔“

”پھر؟“

”جی..... پھر کیا؟“

صوفی صاحب دیکھا ہی جھڑکا لگاتے جیسا ایم اے میں صادر کرتے تھے..... ”اوئے تیری کمائی میں سے میرے لیے چھوٹی کوڑی نہیں۔“

پکا سامندہ بنا کر خاں صاحب کہتے..... ”صوفی صاحب! خرچے ہی پورے نہیں ہوتے۔“

”ہاں تیرے جیسوں کی اپنی ضرورتیں کب پوری ہوتی ہیں۔ اوئے کم عقلو! تم نے تو ماں باپ کی خدمت نہیں

سمجھی۔ اللہ کا شکریہ کبھی قرض حسنہ کی شکل میں ادا نہیں کیا۔ تم کو کیا پتہ استاد کے کیا حق ہیں؟“

”جی..... واقعی۔“

”واقعی کے بچے دفع ہو جاؤ۔“

اور جب خاں صاحب واقعی دفع ہونے لگتے تو صوفی صاحب کہتے..... ”اوئے اشفاق! گھر آ جانا..... کلچے اور

کشمیری چائے ملے گی..... میرے جیسے نان کلچے کوئی سارے شہر لاہور میں لگا کر تو دکھائے.....“

صوفی صاحب نے کبھی اپنی شاعری کی تعریف نہ چاہی تھی، لیکن کشمیری چائے اور نان کلچے کھا کر جوتا لی نہ بجا

مست سے صوفی صاحب ناراض ہو جاتے۔

جب ایران کلچرل کمپلیکس سے صوفی صاحب وابستہ ہو گئے تو ان کا ایک چھوٹا سا دفتر مال روڈ پر تھا۔ یہاں خاں

صاحب، قلمبازی سے جاتے تھے۔ میں بھی شادی کے بعد دو ایک مرتبہ اُن کے ساتھ گئی۔ صوفی صاحب نے بڑی مزیدار

کشمیری چائے کے ساتھ کلچے کھلائے۔

”صوفی صاحب! پلیز مجھے بھی ایسی چائے بنانا سکھا دیجئے.....“

وہ کچھ دیر متاثر رہے پھر مرے ہوئے لہجے میں ساری ترکیب سمجھائی۔ پھر مجھ سے اس ترکیب کا اعادہ کرنے کو

کہا۔ میں نے اعادہ کر دیا۔

بس کر کہنے لگے..... ”زبانی تو ترکیب ٹھیک ہے لیکن عمل کا مرحلہ سوچ سے مختلف ہوا کرتا ہے۔ کیا تمہارا

ہاتھ میں ذائقہ ہے؟“

میں نے اپنے ہاتھوں پر نگاہ ڈالی۔

”ہاں جی ہے..... ہے صوفی صاحب۔“ خاں صاحب نے پُر زور سفارش کی۔

”لو پھر تو بات بن گئی..... ذائقہ اللہ کی دین ہے اشفاق یار۔ کوئی کوئی ساری عمر پکاتا ہے پر لذت پیدا نہیں

ہوتی۔ کوئی کوئی دو دن میں ماسٹر کک بن جاتا ہے۔“

صوفی صاحب نے مجھے خاص بات بھی مرحمت فرمائی۔ طریقہ بھی دل لگا کر سمجھایا، لیکن کھانا پکانا ایک پریم ریتی

ہے۔ کچھ ہاتھوں سے ایسی لہریں نکلتی ہیں جو کھانے پینے میں داخل ہو جاتی ہیں۔ قبوہ بنانے میں جس محبت کی ضرورت تھی

مجھ میں اُس کی کمی تھی۔ نہ میں ویسا رنگ پیدا کر سکی نہ خوشبو۔ یہی حال میرا تب ہوا جب اے حمید نے مجھے قبوے کی

خوبصورت پیالیاں، کشمیری قبوہ اور چینی تک دی، لیکن میرا رزلٹ پاس پاس ہی رہا۔

لوگوں کو کھانا کھلا کر خود خوشی حاصل کرنا پریم ریتی کا جزو عظیم ہے۔ میں اس کام کو ساری عمر کرتی رہی ہوں لیکن

سرت حاصل کرنا کبھی بھی میری نیت نہ تھی۔ میں تو اس نظریے سے لوگوں کے آگے کھانا پروتی رہی کہ وہ میری تعریف

کریں۔ میرے بچے بوئے کھانے کو سہلائیں۔ خود تعریفی کی یہ خواہش پوری ہوتی رہی..... لوگوں میں میری خدمت کے

چرچے رہے.....

لیکن صوفی صاحب اور اے حمید جیسی چائے کبھی نہ بن سکی۔ شاید اسی وجہ سے میں نے کبھی نان کلچے بنانے کی

ثرائی نہ لی۔ زندگی کے آخری دنوں تک خاں صاحب اصرار کرتے رہے کہ گیس کا تنور لے لو۔ کلچے، نان، خمیری روٹی سب

سہولت سے بن جائیں گے، لیکن میں نے اس سکیم پر کبھی آمادگی کا اظہار نہ کیا۔ مجھے معلوم تھا کہ مجھ میں پریم ریتی کی کمی

ہے۔ میرے ہاتھ میں ذائقہ نہیں۔

اب کبھی کبھی افسوس ہوتا ہے کہ میں نے اس معاملے میں نہ صوفی صاحب کی شاگردی کی نہ خاں صاحب کے

کہنے ہی پر گیس کا تنور لگایا۔ میں نے کچھ نیا سیکھنے کا موقع گنوا دیا۔ انسان اسی طرح نئے مواقع کھو کر سوچتا رہتا ہے کہ اس

میں کشش پیدا کیوں نہیں ہوتی۔ وہ لوگوں کی توجہ سہولت سے حاصل کیوں نہیں کر سکتا۔ اصلی پُرکشش انسان تو فعال پانٹوں

کی طرح شکل بدلتا جاتا ہے۔ کبھی بھنور کبھی لہر..... کبھی گرداب اور کبھی پُر سکون تال۔

ان مہربان پروفیسر حضرات کے علاوہ ڈاکٹر محمد صادق کا ذکر بھی بہت ضروری محسوس ہوتا ہے۔ وہ اپنی توجہ کو

توازن میں رکھنے والے منظم اعتدال پسند اور بڑے ہی ڈسپلن والے تھے۔ کلاس میں کوئی کاغذ، چھلکا، بورڈ پر کوئی عبارت

بچہ کھڑکی آڑے ترچھے بیٹھ لڑکے سب اُن کو پریشان کر دیتے۔ وہ منہ سے تو کچھ نہ کہتے لیکن اُن کی نظریں خشکیاں بن جاتیں۔ اُن کے لیے لڑکے اور لڑکیاں سب برابر تھے۔ وہ کسی سے رورعایت نہیں برتتے تھے۔

آپ سے میں ذکر کر چکی ہوں کہ مجھے پہلے موسیٰ پھر لاو کا لچ چھوڑنے آیا کرتا تھا۔ پھر وہ کسی بیچ پر بیٹھ کر وقت گزارتا۔ ابھی مرد حضرات اپنی عزت نفس اور شرافت کی پاسبانی لڑکیوں کی طرح کیا کرتے تھے لیکن اتنی احتیاط کے بغیر پھر سے چھیڑ چلی جاتی تھی۔ کبھی کبھی جب میں گھر جانے کے لیے اوول کے ساتھ ساتھ دھلوان کی طرف جانے والی ہوتی تو موسیٰ میرے ساتھ سائے کی طرح ہوتا۔ کچھ منچلے پیچھے سے قوالی کرتے..... ”سگ، لیلیٰ سگ، لیلیٰ.....“ کہہ کر آیا۔

موسیٰ یہ تو نہ سمجھتا تھا کہ ان الفاظ کے کیا معنی ہیں اور ان کا اشارہ کس کی طرف ہے۔ لیلیٰ کون ہے اور سگ لیلیٰ کس کو پکارا جا رہا ہے لیکن اپنی چھٹی حس سے وہ اس قدر جان گیا تھا کہ لڑکوں کی ازلی شرارت رنگ لارہی ہے۔ وہ پہلے سے زیادہ محتاط ہو گیا۔

ابھی مرضی کی شادی گینگ ریپ بغیر نکاح کے کسی کے ساتھ رہنا طلاق لیے بغیر دوسری شادی کر لینا..... ایسے قصبات اور ان سے وابستہ آزادی دُور کا خواب تھی لیکن لڑکے بالے تو ازل سے شوق ہوا کرتے ہیں۔ غلیل کا نشانہ بنانا کسی پر پانی کا چھیننا چانک مارنا بلا وجہ کھانا سیٹی بجا کر توجہ لینا یہ تو بند بند سوسائٹی میں بھی رائج تھے۔

اب آپ آزادی کا فقدان کہہ لیجئے یا مشرقی اقدار کی سر بلندی۔ ابھی کالجوں میں مخلوط تعلیم کے باوجود طالب علموں میں بڑے فاصلے تھے۔ معصوم چھیڑ چھاڑ چھپی ہوئی لگاؤ، تعلق جنس سے پاک تھا۔ محبت اگر ہو جاتی تو وہ ملنے ملنے کے ناجائز راستے تلاش نہ کرتی۔ ابھی محبت اور جنس الگ الگ تھیں۔ ابھی ایسی این جی اوز نہ بنی تھیں جو سکولوں میں جنس کی تعلیم پر اصرار کرتیں۔ کالج میں ایسے سوالنامے بھیجتیں جن میں پوچھا گیا تھا کہ بچپن میں کس کس نے آپ کو Ab سے کیا قریبی رشتہ دار بھی اُن کے ساتھ جنسی تعلقات رکھتے تھے..... ابھی ٹاپ شار بھی مائیکل جیکسن کی طرح Child abuse کے مقدموں میں ملوث نہ تھے۔ اگر تھے بھی تو میڈیا نے انہیں گھر گھر کی کہانی نہ بنا دیا تھا۔ انٹرنیٹ پر جنس کا تصور دُور کی بات تھی۔ ٹیلیفون ابھی سلف فون کے دور میں شامل نہ تھا۔ ابھی ہاتھوں کے دوران ٹیپ ریکارڈر پر مکتوب کو ریکارڈ کرنے اور بعد ازاں اسے بلیک میل کرنے کی سہولت موجود نہ تھی۔ فون کے دوران تصویر بھی کھینچی جاسکتی ہے۔ اس کی ٹیکنالوجی انسان کے ہاتھ نہ آئی تھی۔ سائنس کی برکات ابھی اسلحے کی جدید تخریب کاری سے نا آشنا تھیں۔ ایسی رنگ برنگی ایجادات سے زندگی میں نیرنگی رنگارنگی اور تجرباتی عیاشی کی رفتار ہلکی تھی۔ ابھی آزادی کا تصور کم کم اور حیا میں لپٹی خوشی کا حصول زیادہ اہم تھا۔

اس روز ڈاکٹر صاحب کا لیکچر لمبا ہو گیا تھا۔ پرنسپل صاحب کے دفتر سے کچھ دُور دھلوان کی طرف لڑکوں کی ٹولی جنٹروں پر طبلہ بجا کر قوالی کی پریکٹس کر رہے تھے۔ پتہ نہیں ڈاکٹر صاحب کے لیکچر کی طوالت وجہ بنی کہ لڑکوں کی قوالی نے موسیٰ کو گھبرا دیا۔ وہ گھبرایا ہوا ہمارے کمرے تک پہنچا اور تھوڑا سا دروازہ کھول کر اندر جھانکنے لگا۔ موسیٰ نے آج تک ایسی حرکت نہیں کی تھی۔ ڈاکٹر صاحب کا مزاج جانتے ہوئے میں کچھ گھبرا گئی۔

اس وقت خاں صاحب کھانتے ہوئے باہر چلے گئے۔ مجھے پورا یقین ہے کہ انہوں نے باہر جا کر موسیٰ کو سمجھایا ہوگا کیونکہ جب میں باہر نکلی تو موسیٰ نے ہلکا سا کھانس کر کہا..... ”وہ بی بی جی! آپ کی کلاس کا لڑکا آیا تھا۔ بولتا تھا کہ میں اندر نہ جاؤں.....“

اس سے زیادہ موسیٰ اور مجھ میں گفتگو نہ ہوئی۔

لیکن پروفیسر محمد صادق کے ساتھ کچھ دیر بعد ایک اور پھٹا ہو گیا۔

میرے بڑے بھائی ریزی بھی کالج میں داخل تھے اور ایف ایس سی کر رہے تھے۔ ہم ان دنوں لیڈی میکلیکین چھوڑ کر ساندہ کلاں میں جا رہے تھے۔ آپ تو جانتے ہیں کہ ریزی شکاری آدمی تھا۔ پتہ نہیں اُس کے دل میں کیا ترنگ سمائی۔ اپنی ڈیزی گمن اُنھا کر گورنمنٹ کالج پہنچا۔

گورنمنٹ کالج کے اونچے مینارے پر کبوتر رہا کرتے تھے۔ اتوار کے دن کالج قریباً سنسان تھا۔ ریزی نے دو تین کبوتر گن فار کر کے مار گرائے۔ اتنے میں کہیں سے ڈاکٹر محمد صادق آ گئے۔ انہوں نے ریزی سے گمن چھین لی۔ دوسرے دن کلاس میں پکڑتے ہی ڈاکٹر صاحب نے مجھ سے انگریزی میں پوچھا..... ”پرویز چھٹہ تمہارا بھائی ہے.....؟“

”جی سر.....“

”وہ اتوار کے روز کالج میں کیا کر رہا تھا۔ وہ بھی سائنس سٹوڈنٹ۔“

مجھے علم نہ تھا کہ ریزی اتوار کے روز بھی کالج آیا تھا۔

”اُس نے کالج کے Rules violate کیے ہیں۔ کوئی لڑکا کالج کے کبوتر مار نہیں سکتا اور تمہارے بھائی نے پورے تین کبوتر مار دیئے۔“

میں حیران اُن کا چہرہ دیکھنے لگی۔ خاں صاحب اُنھ کو کھڑے ہو گئے..... جیسے وہ مارنے مرنے پر تلے بیٹھے ہوں۔

”سر.....“ آہستہ سے خاں صاحب نے کہا ”سر! قدسیہ کا بھائی شکاری ہے۔ یہ لوگ پہاڑوں کے رہنے والے ہیں۔ یہ اپنے گورکھا استاد کے ساتھ شکار کیا کرتا تھا۔ سر! ریزی نے ایک بار میسرغ بھی مارا تھا۔“

نہ جانے انہیں یہ سب کیسے معلوم تھا۔

پروفیسر محمد صادق کو اور بھی غصہ چڑھ گیا۔

”شکاری ہوگا اپنے گھر۔ رولز آ رولز۔“

”پہلی بار تو معافی ملنی چاہیے۔“ اشفاق صاحب نے لجاجت سے کہا۔

”نو..... There is no first time ہر بار Last time ہوتا ہے۔ قدسیہ..... کل سے اپنے بھائی کو کالج

نہ بھیجنا۔ اس کا نام Strike off کر دیا ہے.....“

خاں صاحب چپکے سے اٹھے اور باہر چلے گئے۔ اُن کے لیے بے عزتی کا یہ منظر ناقابل برداشت تھا۔

مجھے نہ جانے کیوں احساس ہوا کہ نیلی لکیروں والی سفید قمیض پہننے والا میرا گاڑین اسٹبل ہے..... وہ کیسے

”کیا چاہتا تھا؟ اُس نے لالو سے کیا کچھ پوچھ رکھا تھا..... وہ کون تھا؟ کیا تھا؟..... کیا چاہتا تھا؟ اور کیا چاہنے سے گریز کرتا تھا؟ یہ بہت سے سوال مجھے سمجھ میں نہ آئے۔ اتنی بات ضرور پتہ چل گئی کہ اُس کی نیت نیک ہے اور وہ مجھے کسی مشکل میں نہ کیڑ کر پریشان ہو جاتا ہے.....“

گھر واپسی پر زینب کے پاس باورچی خانے میں بیٹھ کر جب میں روٹی کھا رہی تھی تو لالو نے کہا..... ”صوفی صاحب! وہ جو گورے صاحب آپ کے ساتھ پڑھتے ہیں۔ انہوں نے کہا تھا دروازے سے کبھی مت جھانکا کرو..... جب جھانکے میں خود تمہیں بتا جاؤں گا۔ تم برا مدے میں نہ آنا۔“

”صوفی صاحب کس کی بات کرتا ہے لالو؟“

”مجھے کیا پتہ کون کون ہے اب تو نئی لفٹھ ایر بھی آ گئی ہے..... کیا پتہ چتا ہے کون کہاں سے آیا ہے۔ رنگ رنگ کی بولی..... رنگ رنگ کے لوگ۔“

”یہ تو ٹھیک ہے صوفی صاحب۔“

پتہ نہیں کیوں زینب نہ مجھے آ پانچی کہتی تھی نہ باجی..... بس اُس نے اپنے سے میرا نام صوفی صاحب رکھ چھوڑا تھا۔ میں نے ریزی سے کیڑوں والی بات بھی نہ کی۔ میرا خیال تھا کہ اُس کا دل ڈاکٹر محمد صادق کی بات سن کر پریشان ہو گیا ہو۔ یہ بھی ہم دونوں ایک دوسرے سے محبت ضرور کرتے تھے، لیکن کم آ میر اور کم گور ابٹے میں ہر بات Share کرنے کی عادت نہ تھی۔

اُن دنوں جب میں گورنمنٹ کالج میں اپنا مقام تلاش کرنے میں مگن تھی اور ایڈمیسیٹکلیکن کالج سے موسیٰ کے ساتھ مل کر کالج پہنچتی تھی۔ خاں صاحب اپنے کنبے سمیت 1- مزنگ روڈ میں رہتے تھے۔ موج دریا کے سامنے اور ٹھیل روڈ کے آخر میں یہ رہائش گاہ ایک تین منزلہ عمارت تھی۔ گھر کا ماتھا کمروں پر مشتمل تھا اور اس کے پہلو سے سیڑھیاں اوپر تیسری منزل کو جاتی تھیں جہاں خاں صاحب کا بیڑا تھا۔

سینٹ کی چکی دیوار بائیں طرف اُس چھوٹے سے مستطیل آئین کے سامنے تھی جس میں اماں جی کا کھلا بچہ بیٹا خانہ تھا۔ ہولے ہولے اس کھلے باورچی خانے کو چھت اور دیواریں نصیب ہو گئیں۔ اماں جی یہاں فراخ دلی سے صحت روٹیاں کھلے شور بے پکائی رہیں۔ جب وہ بیمار پڑ گئیں تو بی بی خیر جان جنہیں سب بی بی (نئے جان) کہتے تھے، سب بات سنبھال کر گھریلو نظام کی سو پر مہجر بن گئیں۔

باورچی خانے کے عین سامنے ایک چھوٹا سا برآمدہ اور اُس کے پیچھے باباجی محمد خاں کا کمرہ اور اُس کے بائیں طرف اماں جی کا عوامی ڈرائنگ روم اور بائیں طرف ایک ڈرائنگ روم قسم کا لمبا کمرہ تھا جس میں کچھ دیر کے لیے اسحق بھٹی اور ذکیہ جی رہے اور باقی وقت یہ لمبا کمرہ اقبال بھائی کی تحویل میں رہا۔

دروازے کے ساتھ ہی ایک چھوٹا سا باورچی خانہ تھا جس میں بارشوں کے علاوہ بہت کم گوندھنا ریندھنا ہوتا تھا۔ اماں جی کو بچن گارڈن کا بہت شوق تھا۔ اسی لیے انہوں نے کھلے باورچی خانے کے ساتھ جامن کا درخت، دو ایک بھڑک کے قد آور پودے، کیاری میں دھنیا، پودینہ اگا رکھا تھا۔ مہمند لوگ بنیادی طور پر کاشتکار ہوتے ہیں۔ ان کی رگ

پنجاب کے کاشتکاروں سے ملتی جلتی ہے۔ تھوڑی سی جگہ دیکھ کر کچھ نہ کچھ بوڑا لے پرا کساتی رہتی ہے۔

دوسری منزل پر باہر والی سیڑھیاں بھی جاتی تھیں اور اندر سے بھی اُوپر راستہ جاتا تھا۔ یہاں اقبال احمد خاں اپنی زوجہ حاجی ضیاء کے ساتھ رہتے۔ ان کے بچے فاروق، نیلو، ورداء بھی چھوٹے تھے۔

تیسری منزل پر صرف ایک کمرہ اور چھوٹا سا آگن تھا۔ یہاں خاں صاحب بسرا کرتے تھے۔ کمرے میں کوئی فرنیچر نہ تھا۔ وہ فرش پر سوتے۔ کمرے میں جا بجا کتابوں کے ڈھیر اور سگریٹوں کے ٹوٹے۔ پیالیوں میں کافی اور چائے کا پس ماندہ پڑا رہتا۔ یہاں نہ کوئی صفائی والا چڑھتا نہ کوئی ملازم ہی آ کر خبر لیتا۔

اپنے چھوٹے سے سٹود پر خود ہی چائے کافی بناتے۔ کھانے کی طلب ہوتی تو نیچے اماں جی کے پاس جا کر کھانا کھا لیتے۔ اماں جی اپنے اس درویش صفت بیٹے کے لیے پریشان رہتی تھیں، لیکن یہ بند بند لوگ تھے۔ اظہار محبت ان کے ضابطہ حیات میں موجود نہ تھا۔

تیسری منزل پر کمرے سے نکل کر ایک چھوٹا سا آگن تھا جس میں ایک مٹی کے ٹکے کو خاں صاحب نے حمام صورت بنالیا تھا۔ بیتل کی ٹونٹی مٹکے میں نش کی تھی اور اسی کے پانی سے منہ ہاتھ دھو کر باسی برتنوں کو اٹشان کر کے خود کفیل رہنے کا فن خاں صاحب نے سیکھ لیا تھا۔

لیکن میرے لیے یہ سب سنی سنائی باتیں تھیں۔ میں کبھی خاں صاحب کے کمرے تک نہ پہنچ پائی۔ میرے لیے 1- مزنگ روڈ جادوگری تھا۔ یہاں ایک ایسا خاندان آباد تھا جس کے رسم و رواج اقدار کلچر مقامی لوگوں سے مختلف تھے۔ وہ کسی کھڑکی، دروازہ کھلے دروازے سے جھانکنے کی اجازت نہ دیتے تھے۔

مہمند لوگ کھیتی باڑی کرتے آئے تھے۔ یہاں آ کر بھی ان ہجرت کرنے والوں نے مٹی کی دیواریں بنانا، ٹائل پر لکڑیاں بیچنا یا پھر کسی زمین کے ٹکڑے پر آباد کاری کا پیشہ اختیار کر لیا تھا۔ عزت نفس ہجرت کرنے والوں کا بنیادی مسئلہ ہوا کرتا تھا۔

جب بھی کوئی وطن چھوڑ کر کسی نئی بستی میں آباد ہو جاتا ہے تو ہر وقت اُسے یہی خوف گھیرے رکھتا ہے کہ مقامی لوگ اُسے کمتر نہ سمجھ بیٹھیں۔ اپنے میں جذب کرنے کی کوشش نہ کرنے لگ جائیں۔ ہجرت کرنے والوں کو اپنے رسم و رواج کی پاسپانی کرنا پڑتی ہے۔ اپنے آگے ڈھال لے کر چلنے کے عمل میں اُن کی سوشل لائف سکڑتی جاتی ہے اور ان کے ارد گرد حصار دیواریں اونچی ہوتی جاتی ہیں۔

اسی لیے اظہار کے معاملے میں ہجرتی پٹھان گونگا ہو جاتا ہے۔ مزیر نیازی ہمیشہ دیر کر دیتا ہے۔ اشفاق احمد چپ رہتے رہتے صوفی راستوں پر پڑ جاتا ہے۔ احمد فراز شاعری میں پناہ ڈھونڈ لیتا ہے۔ خاں صاحب کو شادی کے فیصلے پر پہنچنے میں پورے سات سال لگے۔ اگر ممتاز مفتی، محمد حسین اُن کے پاس 1- مزنگ روڈ نہ آتے جاتے..... ڈیڈی جی اُن کا جیک نہ بننے تو شاید خاں صاحب یہ قدم کبھی اٹھا ہی نہ سکتے! وہ کبھی کالج میں مجھے روک کر نہ پوچھ سکتے کہ ”قدسیہ! تم مجھ سے سرگراں کیوں ہو؟“

ادھر مجھ سی سبک سر سے بھی کوئی فیصلہ نہ پڑتا تھا۔ میری والدہ نے مجھے مخلوط تعلیم کے حوالے کر تو دیا تھا لیکن وہ

مجھے سوچنا شروع کرتی رہتی تھیں..... ”کاکی! تم ایک بیوہ کی بیٹی ہو۔ تمہارے سر پر کوئی باپ نہیں جو تمہاری عزت کا تحفظ کرے۔ پھر تمہارے بھائی کا مسئلہ ہے۔ وہ انجینئرنگ نہیں کر سکا۔ بی اے بھی ابھی فقط خواب ہے۔ تمہارا ایک غلط قدم اسے ساری زندگی کے لیے پٹری سے اتار دے گا۔“

غلط قدم اٹھانا تو دُور کی کوڑی لانا تھا۔ میں تو سیدھے سبھاؤ کسی سے بات کرنے کی بھی اہل نہ تھی۔ ہم دونوں اپنے اپنے کونوں میں اپنی اپنی موٹر سائیکل چلاتے رہتے۔ موت کے کونوں سے باہر نکلنا ہمارے بس کی بات نہ تھی۔ دونوں میں اعتراف کرنے، قبول کرنے یا پھر کچھ کر گزرنے کی ہمت نہ تھی۔

مجھے یہ وثوق سے علم نہ تھا کہ اشفاق صاحب مجھے پسند کرتے ہیں۔ وہ بھی غالباً میرے متعلق وثوق کی حد تک نہ جانتے تھے۔ دن میں کالج آنا جانا پڑھنا پروفیسروں کی توجہ میں لگن رہنا جاری رہتا۔ شام کو میکینک کالج کی پروفیسروں کے ساتھ بیڈمنٹن کھیلتی۔ کالج کے سامنے یونیورسٹی کے سوسنگ پول پر چلی جاتی۔ میری والدہ بڑی ڈپین کی عادی تھیں۔ وہ میرے اس میل جول سے خوش تو نہ تھیں، لیکن چپ رہتیں کہ زیادہ روک ٹوک سے کہیں بیٹی کی زبان نہ نکل جائے۔

اُن کی پتہ نہیں خدا نے کیسے سنی کہ محترمہ فاطمہ جناح کالج کی وزٹ پر آئیں۔ امی کے کام کو سراہا اور پھر انہیں حیرہ دیا کہ دیانندار لوگوں کو کسی ایک ادارے میں جکڑ بند نہیں کرنا چاہیے۔ پاکستان میں ہیومن Resources کی کمی ہے۔ نیا ملک ہے ہر جگہ بہتر افراد کی کمی ہے اس لیے اگر آپ کی تبدیلی کی جائے تو آپ انکار نہ کیجئے.....

امی کی تبدیلی شیخوپورہ میں انسپکٹر آف سکولز کے عہدے پر ہو گئی۔ میں اور میرا بھائی دونوں اُن کے ساتھ شیخوپورہ گئے، لیکن ہم دونوں کی پڑھائی کا مسئلہ تھا۔ میرا بھائی ابھی ایف اے کلیئر نہ کر سکا تھا۔ میں ایم اے کے فائنل میں تھی۔

میری بڑی بہت ذہین اور فطین تھا لیکن استقامت سے عاری..... وہ مکمل آ رشتہ تھا۔ نہ تو دُور اندیش تھا نہ مالی حوصلہ ہی کی اُسے سمجھ آتی تھی۔ وہ چھوٹی چھوٹی چیزوں کو دیکھ کر حیرت میں چلا جاتا۔ اُسے خوش کرنے یا خوش ہونے کے لیے ٹونٹ ایورسٹ کی ٹرونی درکار نہ تھی۔ بس زندگی ہی اُس کے لیے بڑی Excitement کا باعث تھی۔

اسی ریزی نے بڑی محبت کے ساتھ 1980ء میں میرے ناول ”راجہ گدھ“ کا سرورق بنایا۔ جس طرح ڈاکٹر طارق بن افتخار نے خاں صاحب کی اور میری وہ تصویر کھینچی جو ہماری قریباً ہر کتاب کے پیچھے پرنٹ کی ہوئی ہے۔ ریزی نے نروید سائنس بورڈ کی ان گنت کتابوں کے سرورق بنائے۔ سکھی گھر رسالے کا آرٹ ڈائریکٹر رہا۔ امریکہ گیا۔ وہاں اپنے آرٹ کی نمائش کیں اور بغیر کسی دقت اور پریشانی کے آ کر سمن آباد کے ایک چھوٹے سے گھر میں رہنے لگا۔

ریزی میں ایک بے قرار آ رشتہ کی روح تھی۔ ایک شکاری سائنس کے معجزات سے مسحور پنہازوں کو تسخیر کرنے والا استاد پرز مزمے بجانے والا۔ وہ ان گنت سستوں میں سفر کر کے ہنسی خوشی لوٹ آنے والا آ رشتہ ہے۔

ابھی ہم لیڈی میکینک میں ہی تھے کہ ایک روز ریزی یونیورسٹی کلرز لے کر گھر آیا۔

”یہ کیسی ٹرونی ہے.....“ امی نے پوچھا۔

”میں سائیکل ریس میں سیکنڈ آیا ہوں۔“

اس ٹروٹی پر امی خوش ہوئے کے بجائے اُلتار یزی پر برس پڑیں..... ”تم نے مجھے کیوں نہیں بتایا؟ مجھ سے اجازت کیوں نہ لی؟“

ابھی آپ اتھارٹی سے پوچھے بغیر خدا کو بھی تلاش نہ کر سکتے تھے۔

جب میری والدہ شیخوپورہ چلی گئیں تو ہم کو رہائش کی تکلیف کا اندازہ ہوا۔ ہمارا اب پرنسپل لاج پر کوئی حق نہ تھا۔ امی کی یہ خواہش تو پوری ہوئی کہ پروفیسراں سے گھر جو ختم ہونے کی صورت نکل آئی، لیکن ایک اور مشکل یہ آن پڑی کہ اب گورنمنٹ کالج میں پڑھنے والے بچے کہاں سرچھپائیں۔ کرائے کا مکان اتنا مہنگا بھی نہ ہو کہ امی کرایہ نہ بھر سکیں۔ ایک روز میری والدہ نے مجھے اور ریزی کو سامان باندھنے کا حکم دیا۔

”ساندہ کلاں میں گھر بن گیا ہے.... تم دونوں وہاں ٹھیک رہو گے۔ تمہارے پاس زینب اور لالہ لور ہیں گے۔ کرشن گھر سے بس گورنمنٹ کالج تک آتی ہے.... کوئی قمر کی بات نہیں۔ میری تہذیبی شیخوپورہ میں انسپکٹرز آف سولز ہو گئی ہے۔“

انہوں نے کوئی لمبا چوڑا دروازہ نہیں دیا۔ بس ہمارا سامان ساندہ کلاں پہنچا دیا۔ ساندہ کلاں کا یہ گھر ایک گلی میں تھا اور قریباً آخری گھر تھا۔ گورنمنٹ کالج سے بس لے کر میں پہلے کرشن گھر پہنچی۔ پھر وہاں سے عمو پیدل ہی ساندہ کلاں پہنچ جاتی۔

ساندہ کلاں میں ہمارے گھر کی دو سیڑھیاں چڑھ کر اندر دروازہ صحن میں کھلتا تھا۔ دائیں ہاتھ باورچی خانہ اور دو چھوٹے کمرے زینب اور لالہ کو کی تحویل میں تھے۔ صحن پار کر کے چھوٹا سا برآمدہ اور دو بڑے کمرے تھے.... یہ گھر ہماری ضرورت کے لیے کافی تھا۔

یہاں ہمارے ساتھ زینب اور لالہ کو کہیں سے آگئے.... زینب ہمارے ساتھ گورداسپور سے آئی تھی۔ وہاں جب گروہ درگروہ قافلہ ورق قفلہ ہے آسرا لوگ ستائے ہوئے در ماندہ پتھن کی طرف جاتے تو ان بے سرو سامان لوگوں پر حملے ہو جاتے.... ہندو لوگ خود تو نہ اتنا چاری بنتے تھے نہ انسا کا پر چار کبھی چھوڑتے تھے لیکن ان کا کام سکھوں کو ابھارنا اور پرانی دشمنی کو ہوا دینا تھا۔

یہاں پھر نیت کا معاملہ تھا۔ نہ جانے کیوں محسوس ہوتا تھا کہ کہیں اندر وہ اس نئے ملک کے قیام پر خوش نہ تھے۔ ہمارا گھر گورداسپور میں ترسورد پر تھا جو پتھن کی طرف جاتی تھی۔ اس گھر کے بڑے پھانک سے ایک لمبی روش گھرتا جاتی تھی۔ پھر ڈیوڑھی کا دروازہ آتا۔ یہ بیٹھک نما ڈیوڑھی اندر صحن میں کھلتی جس کے چاروں طرف اور اوپر بھی کمرے تھے۔ جب بھی سڑک پر شور و غوغا ہوتا میرے بھائی ریزی بھاگ کر باہر والے پھانک تک جاتے اور کبھی کبھی دو تین لوگوں کو پچانے میں کامیاب ہو جاتے۔ میرے بھائی پر دیز میں دوخوہیاں تھیں۔ ایک تو وہ سو فیصد آرٹسٹ تھا دوسرے نڈر تھا۔ اُسے شاید اپنے نفس سے جہاد کرنا نہیں آتا تھا لیکن ظلم ہوتا دیکھ کر وہ کبھی بیٹھانہ نہ سکا۔

اُس شام زینب اور لالہ پتھن کی طرف جا رہے تھے جب سکھوں کا حملہ ہوا۔ نگلی کرپا میں نیم دھندلے میں لشک رہی تھیں۔ ”جو بولے سونہال“ کا نعرہ فضا میں ارتعاش پیدا کر رہا تھا۔ ایسے میں ریزی نے زینب اور لالہ کو اندر گھسیٹ کر

سے بہت کوتاہ لگا دیا۔

زیب جیسے کچھ اور بے آسرا بھی اندر بیٹھک میں ڈرے بیٹھے تھے۔ یہاں سے زیب اور لالو ہمارے ساتھ آئے اور لاہور آ کر نہ جانے کہاں چلے گئے۔ اُن دنوں لوگ اپنوں کی تلاش میں نہ جانے کہاں کہاں بہہ جاتے تھے۔ پھر تلاش بسیار کے بعد جب زیب کو پٹیلے والے لوگ نہ ملے تو وہ ہمارے پاس ساندہ میں آ گئی..... ملنا اور بچنے کی زندگی کے کھیل میں شامل ہے لیکن اس میں بھی جو اسرار ہے وہ بھی لکھی طور پر انسان کو سمجھ میں نہیں آ سکتے۔ زیب پٹیلے میں کسی نمبر وار کی بیوی تھی لیکن اب اُسے میرے گھر کی ورکر بننے میں کوئی عار نہ تھا۔

ادھر ساندہ کلاں میں ہم دونوں مکمل طور پر آزاد تھے اور کسی کو جواب دہ نہ تھے۔ اپنے عمل، کردار اور وقت کے حیرت سے ضامن ہم دونوں خوش تھے لیکن خاں صاحب 1۔ مزنگ روڈ میں ایک بھرے پڑے خاندان میں رہتے تھے۔ انہوں نے اپنی آزادی کی ایک معکوس شکل قیسری منزل کے الگ تھلگ کمرے میں نکالی لی تھی۔

خاں صاحب ایک ایسے ماحول کی پیداوار تھے جہاں سزا میں کھلم کھلا اظہار تھا لیکن جزا کے سلسلے میں منہ بند رکھنے کا سلیقہ جاری تھا۔ شاید اس گھر کے بڑوں کا خیال تھا کہ تعریف و توصیف سے بچے سر چڑھ جاتے ہیں اور پھر وہ آسمان میں چھٹکی لگانے چل نکلتے ہیں اور اس طرح فرعون صفت بچوں کو کنٹرول کرنا مشکل ہو جاتا ہے۔ اُس زمانے میں بچوں کے لئے ہتھیار ڈالنا اُن کی رائے طلب کرنا درست پرورش کے منافی تھا۔

ایسے میں خاں صاحب اظہار کو احساس شکست سمجھتے تھے۔ جب انہیں لکھی یقین تھا کہ محبت کا ہلکا سا اعتراف بھی ان کی مکمل شکست پر منبج ہوگا۔ ابھی تو وہ اپنے خاندان کی روایات میں جکڑ بند تھے۔ پھر قدسیہ بیگم کی جھنجھڑی بھی لگ جائے گی۔ لیکن اندر کا تضاد انہیں کسی طور جینے نہ دیتا تھا۔ ایسے میں وہ عجیب طرح سے خوفزدہ ہو کر رہ گئے۔

1۔ مزنگ روڈ میں مفتی جی محمد حسین زوبی صاحب اور کبھی کبھار شہاب صاحب آتے جاتے رہتے۔ لیکن خاں صاحب رفتہ رفتہ وہ گھر سم گونگے بن گئے جو اپنے کنوئیں کے پانیوں میں نہ تو کسی کو جھانکنے دیتا ہے نہ تھنڈے پانی کا پتہ بھر پینے کی اجازت ہوتی ہے۔

اب یہ داستان گونسوڑ ہر لمحہ دل لگی اور چھیڑ چھاڑ کرنے والا مفتی جی کا گونگا بن گیا تھا۔ ایسے میں لبوں پر آنے والے قلم کی سرنگ بنائی اور خیالات کی گاڑی اندر ہی اندر چنے لگی۔ کچھ نوت جواب اُن کے کاغذات سے نکلے جیسے آپ کے درشنوں کے لیے حاضر خدمت ہیں۔ ذرا دیکھئے اُن کی قوت متخیل نے کیسے حال سے مستقبل کا نقشہ کھینچا ہے۔

”خوف“

پتہ نہیں ڈر کیا ہے۔ کیوں لگتا ہے۔ کیسے لگتا ہے اور آج مجھے ڈر لگ رہا ہے۔ یوں محسوس ہوتا ہے رات کو کوئی آواز آ رہی ہو گا۔ میں سمجھوں گا میں مر گیا لیکن میں مروں گا نہیں۔ آدمی یہ سمجھے کہ میں مر گیا ہوں اور وہ نہ مرے! یہی خوفناک بات ہے۔ آدمی یہ سمجھے کہ میں زندہ ہوں اور وہ جی نہ رہا ہو کس قدر کرناک بات ہے! باجی اوپر کے کمرے میں اس لیے نہیں جاتی کہ اُسے ڈر لگتا۔ میں نے اُسے ڈرا رکھا ہے کہ ڈاکٹر آپا کی روح اوپر کے کمرے میں بھٹکتی رہتی ہے۔

مرے ہوئے ”ڈپٹی“ کی روح اوپر کے کمروں میں یونہی گھوما کرتی ہے اور وہ آدھی رات کو دہلی دہلی چیخیں مارا کرتا ہے لیے باجی کبھی اوپر نہیں جاتی۔ ظفر کہہ رہا تھا کہ دھر مسالے میں چڑیلیں ریتی ہیں۔ کاغذہ آوارہ روحوں کا مسکن ہے۔

ایک دن اُس نے ایک کہانی سنائی کہ وہ اپنے کسی دوست کے بھائی کی شادی پر دھر مسالے گیا تھا۔ یہ گرمیوں کے دنوں کی بات ہے۔ وہ رات گئے تک ایک کمرے میں بیٹھے تاش کھیتے رہے اور جب آدھی رات گزر گئی اور انہوں نے بیرالینے کے لیے ادھر ادھر کسی چارپائی کو دیکھا تو تمام چارپائیاں دوسروں کے تصرف میں آچکی تھیں۔ ظفر کے دوسرے نے کہا یہاں سے ایک میل دور گھٹائی کی طرف ایک گاؤں ہے۔ وہاں میرا ایک دہقانی دوست رہتا ہے۔ چلو اُس کے پاس چل کر رات بسر کریں۔ سیر بھی ہو جائے گی۔ رات بھی کٹ جائے گی اور تمہیں ایک کردار سے بھی ملائیں گے۔ پڑھ پھاڑی راستوں پر قدم اٹھاتے وہ آہستہ آہستہ چلتے رہے۔ آدھی راہ کٹ جانے پر ایک فقیر کی جھونپڑی نظر آئی۔ یہ لوگ جب اس کے قریب سے گزرے تو فقیر نے ظفر کے دوست کا نام لے کر کہا ”شاد جی جا رہے ہیں؟“ اور شاہ جی نے اثبات میں جواب دیا۔ فقیر گڑبڑی بجاتے ہوئے ظفر کے دوست سے باتیں کرنے لگا۔ دیر تک ان کی اس بے معنی گفتگو نے ظفر کو آہستہ آہستہ چھٹے پر مجبور کر دیا اور وہ اپنی راہ لگ گیا۔ اگلا موڑ گزرنے پر ظفر نے دیکھا کہ ایک درخت کے نیچے گھاس میں پاؤں چھپائے ایک نہایت جمیل عورت کھڑی ہے۔ اس میں اور ظفر میں کوئی آدھ فرلانگ کی دوری ہوئی۔ ظفر ٹھٹھک گیا۔ اس عورت نے مسکرا کر ظفر کو آنکھ ماری اور یہ دم بخود ہو گیا۔ وہ مسکرا رہی تھی اور اپنی بھوؤں اور چتونوں سے بڑے لطیف اشارے کر رہی تھی۔ دفعۃً ظفر کو خیال آیا کہ رات اندھیری ہے اور میں اس عورت سے کافی دور کھڑا ہوں۔ پھر پھر اس کے چھوٹے چھوٹے اشارے کیسے نظر آ رہے ہیں۔ اُس نے ایک لمحے کے لیے پیچھے مڑ کر دیکھا۔ اندھیرے کے دامن سے چھٹے ہوئے پہاڑ اپنا وجود بالکل کھو چکے تھے۔ اس نے پھر اس عورت کو دیکھا۔ وہ اب بھی مسکرا رہی تھی اور اس کی کلائی سے لے کر کہنیوں تک سنہری بالوں کی لوئیں صاف نظر آ رہی تھیں۔ ظفر نے کہا یہ سوائے چڑیل کے اور کوئی نہیں۔ وہ ہمیشہ ایسا ہی خوبصورت روپ دھار کر راگبیروں کو قتل کیا کرتی ہے لیکن چڑیل کا تصور آتے ہی اس نے اُس کی چھاتیوں کو بڑے غور سے دیکھا۔ بچپن میں چڑیلوں سے متعلق دو ہی باتیں سننے میں آتی ہیں۔ ایک تو یہ کہ اُن کے پاؤں اُٹتے ہوتے ہیں اور دوسرے یہ کہ انہوں نے اپنے پستانوں کو اٹھا کر کندھوں پر ڈالا ہوا ہوتا ہے۔ ظفر کو اس کے پاؤں تو نظر نہیں آئے کیونکہ وہ گھاس میں کھڑی تھی لیکن اس کا سینہ صاف دکھائی دے رہا تھا۔ اس نے سرخ رنگ کے پھولوں والی قمیض پہن رکھی تھی اور اُس کی چھاتیاں انسانوں کی سی تھیں۔

اپنی مسکراہٹوں کو ادھر ادھر کھیر کر وہ عورت آہستہ آہستہ اُس کی طرف بڑھنے لگی۔ ظفر نے بھاگنے کا ارادہ کیا تو وہ تیزی سے قریب آنے لگی اور جب اس نے بھاگنا چاہا تو وہ اس کے سر پر پہنچ چکی تھی۔ سڑک کے کنارے چند بڑے بڑے پتھر پڑے تھے۔ ظفر اُچک کر ایک پتھر پر چڑھ گیا اور پھر وہاں سے کھسک کر اُس کے ساتھ والے پتھر پر بیٹھ گیا۔ اس عورت نے پتھروں پر چڑھنے کی کوشش میں جب اپنا پاؤں زمین سے اٹھا کر پتھر پر رکھا تو وہ اُٹنا تھا۔

اُس دن کا کہہ رہی تھی کہ ”اشفاق صاحب ارات کو میں کمرے سے پھل لینے گئی تو مجھے یوں لگا جیسے کسی نے اندھیرے کو نے میں ہلکی سی سیٹی بجا کر انگلی چٹائی ہو۔ میں چپ چاپ اسی طرح واپس آ گئی۔ مجھے ڈر تو لگتا ہے جی! پر کوئی

”میرے لیے تو میں ذرا بھی خوف نہیں کھاتی۔“

اشتیاق خالص فوجی آدمی ہے۔ جسمانی تکلیفوں سے خائف نہیں ہوتا۔ روحانی مصائب اس کا کچھ بگاڑ نہیں دیتے۔ وہ گھیس والی کوٹھڑی سے اب بھی بہت ڈرتا ہے۔ آپا فرخندہ بچارے کو کس قدر تنگ کیا کرتی تھیں۔ بات بات پر گھیس والی کوٹھڑی کی طرف گھسنتیں۔

لیکن میرا ڈرتو کچھ عجیب سا ہے۔ میں اس لیے نہیں ڈرتا کہ اوپر کے کمروں میں ڈاکٹر آپا کی روح پھرتی ہے اور مجھے مارا کرتا ہے۔ مجھے ایسا خیال کم ہی آیا ہے کہ ظفر کی طرح میں بھی کسی خوبصورت عورت سے دو چار ہوں گا اور وہ مجھے دیکھ کر کسی اندھیرے کمرے میں پھل پڑے ہوں تو چاہے وہاں انجن و سل دینے لگے۔ میں تو سیب اور گھنے لے تھا کر ہی آؤں گا۔ اشتیاق کی گھیس؟ فیل ہوگی! مجھے یقین ہے کہ ذرا خارجی حالات سے کبھی بھی پیدا نہیں ہوتا۔ یہ بات ہے کہ ماحول کی مہیب صورتیں کسی کو بھی ڈرا نہیں سکتیں۔ ڈرتو اندر پیدا ہوتا ہے۔ ڈرتو ایک داخلی کیفیت ہے لیکن یہ گھیس میں نے اپنے کمرے کی چٹنی آج پہلی مرتبہ کیوں چڑھائی ہے۔ میں نے سیڑھیوں کا دروازہ کیوں بند کیا ہے۔ یہ سب بھی طرح سے جانتا ہوں کہ کوئی بھی باہر سے نہیں آئے گا۔

میرے کمرے میں میرے بکس سے میری الماری سے ایک صورت آگے بڑھے گی اور میرا گلابا دے گی اور مجھے دیکھوں گا کہ میں مر گیا اور میں مرانہیں ہوں گا۔ اب بھی یہ سطور لکھتے ہوئے میں پیچھے مڑ کر نہیں دیکھتا کیونکہ مجھے معلوم ہے کہ گھنٹی میں پیچھے مڑ کر دیکھوں گا میرے پیچھے کھڑے ہونے والا وجود اسی تیزی سے پھر میرے پیچھے ہو جائے گا۔ شام چاند بکھا کر غسل خانے میں ہاتھ دھو کر گیلری میں جس ٹوٹی ہوئی کرسی کے پاس سے ہر روز گزر کر میں سیڑھیاں چڑھنے لگتا ہوں۔ وہی ٹوٹی ہوئی کرسی اس وقت میرے ذہن پر سوار ہے۔ یوں لگتا ہے کہ میں اسی ٹوٹی ہوئی کرسی کے ہاتھوں قتل ہوں گا۔ میں مرانہیں! مجھے اس ٹوٹی ہوئی کرسی پر کبھی کوئی بیوٹے نظر نہیں آیا لیکن مجھے محسوس ہوتا ہے کہ یہ کرسی کسی کے نیچے ہے۔ اس پر اس وقت کوئی اور نہیں بیٹھ سکتا۔ پتہ نہیں یہ کیسا ڈر ہے۔ نہ باقی کا نہ ظفر کا نہ کا کی اور نہ اشتیاق کا..... میرا خیال ہے کہ خوف ایک ایسی خشخشی ہے جس کا تعلق نہ تو انسان کے جسم سے ہے اور نہ روح سے۔ بلکہ اس کا تعلق اس کے مقدر سے ہے۔

خشخشی = جذبات + کیفیات + تاثرات = وجدانیات

خلوص + خوف + کرب + ہیبت + ترس

☆☆☆

اس خوبصورت گونگے آدمی کو معلوم نہ تھا کہ ساندہ کلاں سے پیدل کرشن نگر آنے والی اور کرشن نگر سے بس لے کر ٹرنسٹ کالج کے مقابل ہوٹل کے آگے بس سٹاپ پر جوڑی آتی جاتی ہے اُس کے دماغ میں بھی ایک خناس بھرا ہوا ہے۔ اس قدر آزادی پسند ہے کہ کسی کو اپنا رازواں بنا کر اعتراف شکست نہیں کر سکتی۔

مجھ میں سرانندیپ کی سرورپ لیکھا جیسا حوصلہ نہ تھا کہ سبک سربن کر مہاراجہ رام چندر کے چرنوں میں پہنچ کر سبک دال دل سناتی اور اپنی ناک کنوا کرانکا کوٹ لوٹ سکتی۔ اعتراف شکست بڑے لوگوں کا کام ہے۔ وہ عموماً انا کا بُست

توڑنے میں کامیاب ہو جاتے ہیں۔ وہ کبھی کبھی ہیرو کے بجائے ویلن بن جاتے ہیں لیکن ایسے بڑے لوگوں کو پرواہ نہیں ہوتی۔

ادھر خاں صاحب اپنی خواہش کے پیچھے سرپٹ بھاگنا چاہتے تھے۔ ساتھ ہی اس خواہش سے گریزاں بھی تھے۔ اس تضاد نے انہیں بیکل کر رکھا تھا۔ وہ خواہش کو چھپانے اور اس کا پرچم لہرانے سے روکے نہیں جاسکتے تھے۔ ایک طرف وہ پوری طرح Commitment کے آدمی تھے اور ساتھ ہی فرار کی راہیں بھی انہیں کشاں کشاں کھینچتی تھیں۔

یہ اُن کے جہلی جراثیموں میں موجود نقص تھا۔ اس Genetic Coding کو اُن کے تمام گھروالوں میں بآسانی شناخت کیا جاسکتا ہے۔ جو بھی اس جہلی تضاد سے رہائی پاسکا اُس نے دنیا میں بڑا نام اور مقام پیدا کیا۔ اس کی مثال خاندان آفتاب (وائس چانسلر جی بی یونیورسٹی) ڈاکٹر طارق بن افتخار (ہڈیوں کے سرجن شکاگو) ڈاکٹر جواد مساجد (ہارٹ سرجن) اور پھر خود اشفاق احمد ہیں لیکن اس تضاد سے نکلنے کے لیے انہیں قریباً ست سال لگے۔

وہ خاندان سے باہر ایک جاٹ لڑکی سے شادی کرنے کے آرزو مند تھے اور ساتھ ہی خاندانی شناخت اور روایات کی پاسداری قریبی بہن بھائیوں بھتیجیوں کی غیر مشروط محبت انہیں کوئی قدم اٹھانے نہ دیتی تھی۔

وہ نہیں چاہتے تھے کہ بانو قدسیہ انہیں بے وقار ہی چب سکھے اور ساتھ ہی ساتھ وہ اس بات کے بھی آرزو مند تھے کہ گھروالوں کے دل کو ٹھیس نہ لگے اور وہ اُس اعتماد کو مجروح نہ کر بیٹھیں جو باجی اماں جی سردار بیگم اور بہن بھائی اُن پر رکھتے ہیں۔ آری کی یہ کیفیت دن رات اُن پر گزرتی تھی۔ اوپر جاتی تو بھی کاتتی، نیچے آتی تو بھی ذبح کرتی۔

اُن کے جانے کے بعد سب رشتہ داروں سے میں نے تصویریں اور خط مانگے۔ اخبار میں اشتہار دیا لیکن کسی نے خاطر خواہ مدد نہ کی۔ مجھے یقین ہے کہ کتاب چھپ جانے کے بعد داویلا بعد از مرگ ہوگا، لیکن یہی آج کی تیز رفتاری زندگی کا المیہ ہے۔ نہ ہم ماضی کو محفوظ کرنے کے اہل رہے ہیں نہ مستقبل کے لیے کسی مثبت پلان پر استقامت سے عمل کرنا ہونے کی قوت رکھتے ہیں۔ سب کچھ حال کی افراتفری کی نذر ہو گیا ہے۔

اشفاق صاحب 1۔ مزنگ روز سے کالج کبھی اپنی سائیکل پر کبھی پیڈل راستہ ناپتے رہے لیکن دونوں طرف اعتراف شکست قسم کی کوئی بات نہ ہوئی۔ ایک روز میں اوول والی مرک پر آ رہی تھی۔ میرے دماغ میں ”سیب کا درخت“ کہانی گھوم رہی تھی۔ مجھے لگ رہا تھا جیسے کوئی کہہ رہا ہو ”پہاڑوں سے اُترتی ہوئی میگن سن۔“

جب میں لڑکوں کے ہوسٹل بمقابلہ بس سٹاپ کے قریب پہنچی تو مجھے لگا جیسے کوئی پیچھے آ رہا ہے۔ مزکر دیکھ تو اشفاق صاحب بڑی لجاجت اور بظاہر لالعلقی سے چلے آ رہے تھے۔ میں سمجھی شاید کچھ کتابیں مستعار دینا ہوں گی۔ میرے ساتھ ہی لالو بھی رُک کر سر کھجانے لگا۔

میں نے بات کا آغاز نہ کیا۔

پاس آ کر وہ بولے ”قدسیہ! ادھر کچہری ہے۔ میرے بڑے بھائی آفتاب کا یہی راستہ ہے۔“

میں سمجھ نہ پائی کہ آفتاب کون ہے اور اُن کا ذکر کیوں کیا جا رہا ہے۔ میرے چہرے پر So what? قسم کا ہنس

دیکھ کر وہ بولے۔

”اگر انہوں نے مجھے آپ سے باتیں کرتے دیکھ لیا تو قیامت آ جائے گی۔ ۱۔ مزنگ روڑ میں۔“
 ”تو آپ مجھ سے بات نہ کریں پلیز۔“

وہ چپ ہو گئے۔ ہم دونوں نے پھر کوئی بات نہ کی۔ راجہ رام چندر نے نہ۔ بردان دیا نہ جے مالا میرے
 گتے میں ڈالی۔ سروپ نکھا کی ناک ہی کاٹی۔ میں نے پلٹ کر کچھ نہ پوچھا اور بس پرانی لٹی۔ میں نے کھڑکی میں سے
 بند کر دیا۔ دیکھا نہ ہاتھ ہی بلایا، لیکن میں جانتی ہوں بس سٹاپ خالی ہو جانے کے بعد بھی دیر تک اشفاق احمد وہیں
 کھڑے رہے۔ تب تجربہ اہم تھا۔ تجربہ کرنا ممکن نہ تھا۔ مجھے سمجھ نہ آئی تھی کہ میرے ہم جماعت کے اندر وہ کون سی بارگھ
 تھی جسے وہ چھاند نہیں سکتا۔

بہر کیف تبدیلی تو چلی آرہی تھی۔ تبدیلی زندگی کا ناگزیر حصہ ہے۔ کچھ لوگ شعوری طور پر کچھ لاشعوری طور پر
 تبدیلی سے نا آشنا ہوتے ہوئے بھی اپنی معصومیت کے سہارے اس تبدیلی کے آگے سر جھکا کر قبول کر لیتے ہیں۔ ایسے
 صاحبِ دماغوں کو نہ کسی فلسفی کی رہنمائی درکار ہوتی ہے نہ کسی صوفی کی دانش ہی۔ بیشتر لوگ تبدیلی سے دوچار ہوتے ہی بھونچکا
 ہوتے ہیں پھر اُن میں زندگی کے ساتھ نپٹنے (Cope) کی سکت باقی نہیں رہتی۔

کچھ تبدیلیاں موسم کے ساتھ آتی ہیں۔ کچھ عمر بڑھنے کے ساتھ چپکے سے در آتی ہیں۔ گود کا بچہ ہمیشہ گود بالک
 سے چپکے کھیلنے کو نہ کھانے پینے کی عمر نو بالغ کی آرزو بدلتے ہی جنس کی طرف راغب ہو جاتی ہے۔ پھر یہ کیفیت بھی
 تبدیلی سے پہلے تلاش میں ایک نئی تبدیلی سے آشنا ہو جاتی ہے اور ہر بالغ اپنا گھونسلہ ساتھی اور بچوں کے تصورات میں
 تبدیل ہو جاتا ہے۔ جو نئی بچوں کی کفالت کی ڈگریک ہی ڈگر پر چلتے چلتے عادت سی بن جاتی ہے۔ ایک نئی تبدیلی انسان کے
 اندر سے برآمد ہوتی ہے۔

ہر انسان چالیس کے لگ بھگ پہنچ کر Midlife کے کرائسس (Crisis) اور اس سے جنم لینے والی تبدیلیوں کا
 تجربہ کرنا پڑتا ہے۔ اس عمر کو پختگی کی عمر کہہ لیجئے لیکن یہی عمر ہے جب عام آدمی بڑی بڑی غلطیاں کرتا ہے اور عمل میں نا پختگی کا
 تجربہ کرتا ہے۔ تبدیلی کو خاموشی سے قبول نہ کرنے کی وجہ سے کئی بار انسان کا image سوسائٹی میں بالکل برباد ہو جاتا ہے۔
 بچے درپے شادیاں، معاشقے، معیار زندگی کو بلند کرنے کے لیے در بدر کی ٹھوکریں، ماں باپ سے بیچانی تصادم
 سے بے توازن رابطہ غرضیکہ اس عہد کی تبدیلی میں زلزلے کی سی کیفیت ہوتی ہے۔ ہندو دھرم نے ان تبدیلیوں کے
 تجربے کے چار درون طے کر دیئے ہیں۔ بال آشرم..... گرہست شرم..... وان پرست آشرم اور بالآخر سنیاں آشرم.....

آخری تبدیلی عموماً بڑھاپے کے ساتھ آتی ہے۔ جب نہ اشیاء سے لگاؤ رہتا ہے نہ انسانی رشتے ہی با معنی رہتے
 ہیں۔ اب طمینانِ قلب صرف ذکر الہی سے حاصل ہوتا ہے، لیکن یہ بھی نصیب کی بات ہے۔

صوفی حضرات ان تبدیلیوں سے نپٹنے کے لیے شناسائی اور قبولیت پیدا کرنے کے لیے ”ماننے“ کا درس دیتے
 ہیں۔ انیسویں صدی کے علم ہے کہ جو لوگ اللہ اور رسول ﷺ کی بتائی ہوئی حدود کو جانتے ہیں اُن کے لیے ماننا مشکل نہیں ہوتا اور وہ
 اللہ تعالیٰ کے امر کوٹ میں قلعہ بند رہتے ہیں۔ اُن کی عافیت اور راحت کچھ ایسی طاقتوں کے ذمے ہوتی ہے جو کبھی دعا نہیں
 دیتے۔ لیکن یہاں تھوڑی سی از جن لوگ اپنے لیے خود پیدا کر لیتے ہیں۔ وہ اپنی تجویز اور فیصلے کو نہیں چھوڑ سکتے۔ انہیں

دنیاوی مشکلات کا حل درکار ہوتا ہے۔ انہیں مادی زندگی میں لائٹری نمائل کی تلاش ہوتی ہے اور ڈیرے پر وہ ان خواہشات کو چھپا کر یوں ظاہر کرتا ہے جیسے وہ اللہ کی تلاش میں ہو۔

صوفی حضرات اللہ کا راستہ صعوبتیں سہنے مجاہدے اور ریاضتیں کرنے کا علم جانتے ہیں لیکن اُن کے پاس ایسے نسخے موجود نہیں ہوتے جو لوگوں میں راتوں رات عزت اور امارت کی خوش کن تبدیلی لے آئے۔ عام خواہش کے آدمی اس لیے ماننے کا حکم دل سے مان نہیں سکتے۔ روز قیامت پر فرشتوں اور جنات کے وجود پر نبیوں کے علم پر پورے یقین اور ایمان کے ساتھ چلنے والے کے لیے ماننا کچھ ایسا مشکل نہیں.....

خاں صاحب بھی اندر کے تضادات کا شافی حل ڈھونڈنے کے لیے بالآخر ڈیروں تک جا پہنچے لیکن ابھی وہ وقت دور تھا۔ ابھی وہ اپنے اندر کے تضادات میں خود گھسن گھیریاں کھا رہے تھے۔ ابھی تک انہوں نے وہ مضمون بھی نہ لکھا تھا جو میں یہاں پیش کر رہی ہوں..... کیونکہ اس مضمون کے بغیر اُن کی گورنمنٹ کالج سے وابستگی مکمل نہیں ہوتی۔

چاند کا سفر

گورنمنٹ کالج کی طرف مراجعت کے کئی راستے ہیں اور سارے راستے اپنے اپنے رخ پر چل کر اس منزل تک پہنچتے ہیں جو ہر راویں کے من کا مندر ہے۔ اس منزل تک پہنچنے کے لیے سب سے مشہور شیر شاہی اور جرنیلی سڑک تو برتری تحفظ منفعت اور پاور کی سڑک ہے جس پر ایک جم غفیر رواں ہے۔ لیکن کچھ راستے جذباتی واویلوں سے ہو کر بھی اس منزل کی طرف جاتے ہیں..... ہم دونوں کا گورنمنٹ کالج سے بندھن ایک بہت ہی کمزور اور کچے سے دھاگے سے بندھا ہے۔ ایک گمنام اور بے نام پگڈنڈی ہے جو خود رو جھاڑیوں اور کھنگریلے رستوں سے الجھ الجھ کر بڑی مشکل سے من مندر تک پہنچتی ہے اور پھر وہاں سے تب تک اٹھنے کو جی نہیں چاہتا جب تک کہ کوئی وہاں سے اٹھنا نہ دے! نکال نہ دے!!

بانو قدسیہ نے اور میں نے گورنمنٹ کالج کو کبھی بھی ایک درس گاہ نہیں سمجھا۔ نہ کبھی ہم اس کی علمی روایت سے متاثر ہوئے اور نہ کبھی اس کے استادوں کے تجربے علمی سے مرعوب ہوئے۔ اس کی قدامت اس کی عمارت اور اس کی شخصی وجاہت بھی ہمیں مسحور نہیں کر سکی۔ اس سے کبھی کچھ لیا نہیں مانگا نہیں دیا نہیں دلوایا نہیں۔ پھر بھی اس کے ساتھ ایک عجیب سا تعلق قائم ہے جسے ہم آج تک کوئی نام نہیں دے سکے۔ دراصل ہم دونوں گورنمنٹ کالج کو درس گاہ نہیں مانتے..... اس میں ”سین“ کے حرف کو وافر سمجھتے ہیں!

جب ہمارا پہلا بیٹا پیدا ہوا تو ہم سن آباد میں رہتے تھے اور اپنے مکان کا کرایہ بڑی مشکل سے ادا کرتے تھے۔ میں ریڈیو میں ملازم تھا اور بانو پشاور کے لیے درسی کتابیں لکھ کر ساٹھ ستر روپے مہینہ گھر بیٹھے کمالتی تھی۔ بچے کے دودھ کا ڈبہ بیالیس روپے میں آتا تھا اور وہ ایک مہینے میں تین ڈبے ختم کر جاتا تھا۔ اس زمانے میں مٹی کے تیل کا چودہ بتیوں والا چولہا آگیا تھا اور ہمارا ایندھن کا خرچ کم ہو گیا تھا۔ بانو جب گورنمنٹ کالج کی سٹوڈنٹ تھی تو اس کو روٹی پکانی نہیں آتی تھی۔ میں جب گورنمنٹ کالج میں پڑھتا تھا تو گھر کا سودا لانے کے علم سے ناواقف تھا۔ شادی کے بعد ہم دونوں نے یہ دونوں فن سیکھ لیے اور ہنسی خوشی رہنے لگے۔ جب انیق ڈیڑھ سال کا ہوا تو جون کے مہینے میں سخت بیمار ہو گیا۔ اسے اسہال

مرنے کی شکایت ہوئی جو دو تین دنوں کے اندر اندر بڑھ کر خطرناک صورت اختیار کر گئی۔ محلے کی بڑی بوڑھیوں کے کئی سے سب کے لیکن کسی سے افاتہ نہ ہوا۔ بچے کی حالت تشویش ناک ہو گئی تو ہمیں کسی نے بتایا کہ اسے ڈاکٹر بروچہ کے پاس لے جائیں۔ وہی سخت گرمی میں سہ پہر کے چار بجے ہم ”سالم تانگہ“ کرا کر اسے ڈاکٹر صاحب کے کلینک پر میکھوڈ روڈ لے گئے۔

ڈاکٹر صاحب نے بچے کو الٹا پلٹا کر دیکھا۔ اس کی اندر دھنسی ہوئی آنکھوں کے پوٹے کھول کر معائنہ کیا اور پھر اسے بچہ بچہ ہو کر بولے ”بابا تم لوگ کیسا پیرنٹ ہے جواب اس کو جو رسے پاس لایا ہے۔ اس کا میں کیا ٹریٹ منٹ کروں گا؟“ پانچ سو روپے روئے لگی اور جاہل فقیرنیوں کی طرح ہاتھ باندھ کر سسکیاں بھرنے لگی۔ اس کے منہ سے کوئی نہ بھئی تھی اور وہ خوف کے مارے روئے جا رہی تھی۔ ڈاکٹر صاحب نے کاؤنٹر پر جا کر پانچ چھ دو اؤں کے امتزاج سے دیکھا ریگٹ کا ایملشن تیار کیا۔ اپنی میز کی دراز سے دس پڑیاں نکال کر دیں فوراً پھر ایملشن کی ایک خوراک میں ایک یہ کھیل کر مجھے بچے کو مضبوطی سے پکڑ کر گود میں لانے کا حکم دیا۔ بڑی بیداری کے ساتھ انہوں نے اینٹک کے جڑے میں سے انہیں نکھو کر اس کا منہ کھولا اور وہاں اس کے منہ میں انڈیل دی۔ بچہ اپنی ٹخیف آواز میں بڑے کرب کے ساتھ رویا تو اس نے اسے کندھے سے لگا لیا۔ گود میں لے کر تو میں اسے کھڑا تھا لیکن بانو قدسیہ خوف سے کانپتی ہوئی اسے تھپکے جا رہی تھی۔ سستے میں بچے نے منہ بھر کر قے کی۔ گرم اور بدبودار تھوڑی سی میرے کندھے پر گری اور باقی کی ساری فرش پر۔

ڈاکٹر صاحب نے جھوٹا کر کہا ”بابا تم کیسا پیرنٹ ہے بچے کو سنبھالنا نہیں جانتا سارا فرش خراب کر دیا۔ یہ کلینک ہے۔ تم لوگ کا گھر نہیں۔“ ہم دونوں ڈاکٹر صاحب کی ڈانٹ سے گھبرا گئے۔ ہمیں ڈاکٹروں کا اور ہسپتالوں کا کوئی تجربہ نہیں تھا۔ ہمارے مالی حالات بھی معمولی سی تھی۔ شکل و صورت سے بھی ہم سب ہی سہم تھے اور بچہ کافی بیمار تھا۔ بانو قدسیہ نے بچہ کو دھوپ نہ تو سر پر محفوظ رکھا اور باقی کے آدھے دوپٹے سے ڈاکٹر صاحب کا فرش صاف کرنے لگی۔

اس نے دونوں گھٹنے زمین پر ٹیکے ہوئے تھے اور ہائیں ہاتھ کو آگے بڑھا کر جھکے ہوئے بدن کا سارا بوجھ اس پر اتار رکھا تھا۔ وہ روئے بھی جا رہی تھی بشرطیکہ سے سر بھی جھکائے جا رہی تھی اور سسکیوں سے اس کا سارا بدن کانپ رہا تھا۔ اس نے نارنجی اور کاسنی پھولوں والی قمیض پہنی ہوئی تھی۔ سبز رنگ کی شلواری تھی اور پاؤں میں ہوائی سلپر تھے جس میں نیلے قرم پرنا کی مارتے ہوئے اتر گیا تھا۔

ڈاکٹر صاحب کا فرش پرانی اینٹوں کا تھا جن کا پلستر جگہ جگہ سے اکھڑ چکا تھا۔ کچھ اینٹیں نیچے کو ہو گئی تھیں کچھ سیم کی حیرت سے اوپر کو ابھرا آئی تھیں۔ اس اونچ نیچ کے درمیان دوپٹے سے جگہ صاف کرنا کافی مشکل کام تھا لیکن بانو نے اپنے ہر دم و ہر بے کے زور پر ساری جگہ اچھی طرح سے صاف کر دی۔ ڈاکٹر صاحب نے چور آنکھ سے اپنے فرش کو اس کی اصل حالت میں دیکھ کر کہا ”بابا تم کیسا لڑکی لوگ ہے سارا دوپٹہ خراب کر لیا۔ اب اس کو باہر جا کر دھوؤ۔ اچھی طرح سے صاف کرنا اس میں جراثیم چلا گیا ہے۔ بچے کے پاس نہیں لانا یہ کپڑا۔“

میں نے کہا ”ڈاکٹر صاحب باہر نکلا ہے؟“

کہنے لگے ”کیوں نہیں ہے۔ یہ ساتھ باجو میں گھوڑوں کے پانی پینے کا حوض ہے نہیں۔ اس میں پانی ہی پانی